



DECEMBER 06, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

ಸಂವಿಧಾನ ಶಿಲ್ಪಿ, ಭಾರತರತ್ನ ಬಾಬಾಸಾಹೇಬ ಅಂಬೇಡ್ಕರ ಅವರ, 69ನೇ ಮಹಾಪರಿನಿರ್ವಾಣ ದಿನ; ನಾಡಿನಾದ್ಯಂತ, ಅರ್ಥಪೂರ್ಣ ಕಾರ್ಯಕ್ರಮ; ಶ್ರದ್ಧಾಸುಮನ ಅರ್ಪಣೆ.

ಧಾರವಾಡ ಕೃಷಿ ವಿಶ್ವವಿದ್ಯಾಲಯದ, ಕೃಷಿ ಇನ್‌ಕ್ಯೂಬೇಷನ್ ಅಡಿ, 136 ಕೃಷಿ ಸ್ವಾರ್ಥ್‌ಅಪ್ ಗಳಿಗೆ, 14 ಕೋಟಿ ರೂಪಾಯಿ, ಆರ್ಥಿಕ ಸಹಾಯ.

ರಾಜ್ಯ ಪ್ರವಾಸೋದ್ಯಮ ನೀತಿ 2024-29; 1 ಟ್ರಿಲಿಯನ್ ಆರ್ಥಿಕ ವ್ಯವಹಾರದ ಗುರಿ.

ಖೇಲೋ ಇಂಡಿಯಾ, ಅಥ್ಲೆಟಿಕ್ಸ್ ತ್ರೀಡಾಕೂಟ; ಹುಬ್ಬಳ್ಳಿಯ ನಾಗರಾಜ ದಿವಟೆಗೆ, ಚಿನ್ನದ ಪದಕ.

<><><>

ಈಗ ವಾರ್ತೆಗಳ ವಿವರ

<><><>

ಸಂವಿಧಾನ ಶಿಲ್ಪಿ, ಭಾರತರತ್ನ, ಬಿ.ಆರ್ ಅಂಬೇಡ್ಕರ ಅವರ, 69ನೇ ಮಹಾಪರಿನಿರ್ವಾಣ ದಿನವಿಂದು. 1956, ಡಿಸೆಂಬರ್ 6 ರಂದು, ಬಾಬಾಸಾಹೇಬರು, ಹೊಸ ದಿಲ್ಲಿಯಲ್ಲಿ ಮಹಾ ಪರಿನಿರ್ವಾಣ ಹೊಂದಿದರು. ಧಾರವಾಡದ ಆಲೂರು ವೆಂಕಟರಾವ, ವೃತ್ತದ, ಅಂಬೇಡ್ಕರ ಪುತ್ಥಳಿಗೆ, ಇಂದು ಬೆಳಿಗ್ಗೆ 9.30ಕ್ಕೆ ಗೌರವಾರ್ಪಣೆ ಜರುಗಲಿದೆ. ಧಾರವಾಡ ಜಿಲ್ಲಾಧಿಕಾರಿ ಕಚೇರಿ, ನೂತನ ಸಭಾಭವನದಲ್ಲಿ, ಬೆಳಿಗ್ಗೆ 10.30ಕ್ಕೆ ಬಾಬಾಸಾಹೇಬರ ಸ್ಮೃತಿಗೆ ಶ್ರದ್ಧಾಂಜಲಿ

ಆಯೋಜಿತವಾಗಿದೆ. ಬೆಳಗ್ಗೆ 9 ಗಂಟೆಗೆ, ಬೀದರನಲ್ಲಿ, ಅಂಬೇಡ್ಕರ ಪುತ್ಥಳಿಗೆ, ಜಿಲ್ಲಾ ಉಸ್ತುವಾರಿ ಸಚಿವ ಈಶ್ವರ ಖಂಡ್ರೆ, ಗೌರವ ವಂದನೆ ಸಲ್ಲಿಸಲಿದ್ದಾರೆ. ಭೀಮ ಗೀತೆಗಳ ಗಾಯನ ಕಾರ್ಯಕ್ರಮವನ್ನು ಅವರು ಉದ್ಘಾಟಿಸಲಿದ್ದಾರೆ. ಅಂಬೇಡ್ಕರ ಅವರ, ಮಹಾ ಪರಿನಿರ್ವಾಣ ದಿನದ ಹಿನ್ನೆಲೆ, ಬೀದರ ಅಂಬೇಡ್ಕರ ವೃತ್ತದಲ್ಲಿ, ಸಂಜೆ 5 ಗಂಟೆಗೆ, 'ಬುದ್ಧ ಭಾರತ ನಿರ್ಮಾಣ ಸಂಕಲ್ಪ ಸಮಾವೇಶ' ನಡೆಯಲಿದೆ. ಚಿಕ್ಕಬಳ್ಳಾಪುರದಲ್ಲಿ, ಜೈ ಭೀಮ ಸ್ಮಾರಕ, ಪದವಿ ವಸತಿ ನಿಲಯದಲ್ಲಿರುವ, ಅಂಬೇಡ್ಕರ ಅವರ ಪುತ್ಥಳಿಗೆ, ಜಿಲ್ಲಾಡಳಿತ ಗೌರವ ಸಮರ್ಪಿಸಲಿದೆ.

<><><>

ಬಾಬಾ ಸಾಹೇಬ ಅಂಬೇಡ್ಕರ ಅವರ, ಕಂಚಿನ ಪ್ರತಿಮೆಯನ್ನು, ಕೊಡಗು ಜಿಲ್ಲೆ, ಮಡಿಕೇರಿಯ, ಫೀಲ್ಡ್ ಮಾ 'ಫಲ್' ಕಾರ್ಯಪ್ಪ ವೃತ್ತದ ಬಳಿ ಪ್ರತಿಷ್ಠಾಪಿಸಲಾಗುತ್ತಿದೆ. ಶಾಸಕ ಮಂಥರ ಗೌಡ ಭೂಮಿ ಪೂಜೆ ನೆರವೇರಿಸಿದರು. ಬಾಬಾಸಾಹೇಬರ ಪ್ರತಿಮೆ ನಿರ್ಮಾಣಕ್ಕೆ, 44 ಲಕ್ಷ ರೂಪಾಯಿ ವೆಚ್ಚವಾಗಲಿದೆ. ನಗರಸಭೆಯಿಂದ 20 ಲಕ್ಷ ರೂಪಾಯಿ, ಶಾಸಕರ ನಿಧಿಯಿಂದ ಬಾಕಿ ಹಣವನ್ನು, ಅನುದಾನ ರೂಪದಲ್ಲಿ, ಭರಿಸಲಾಗುವುದು ಎಂದು, ಶಾಸಕರು ತಿಳಿಸಿದರು.

<><><>

ಯುವಜನರ ನವೀನ ಆಲೋಚನೆಗಳು, ನವೋದ್ಯಮಗಳ ಮೂಲಕ ಅನುಷ್ಠಾನಗೊಂಡು, ಕೃಷಿ, ಶಿಕ್ಷಣ, ಆರೋಗ್ಯ, ವಿಜ್ಞಾನ ಹಾಗೂ ತಂತ್ರಜ್ಞಾನಗಳ ಮೂಲಕ, ಭಾರತದ ಆರ್ಥಿಕತೆಯ ಅಭ್ಯುದಯಕ್ಕೆ, ವೇಗವರ್ಧಕಗಳಾಗಿವೆ ಎಂದು,

ಕೇಂದ್ರ ಕೃಷಿ ಸಚಿವಾಲಯದ ಆಯುಕ್ತ ಪಿ.ಕೆ. ಸಿಂಗ್ ಹೇಳಿದ್ದಾರೆ. ಧಾರವಾಡ ಕೃಷಿ ವಿಶ್ವವಿದ್ಯಾಲಯದ, ರೈತರ ಜ್ಞಾನಾಭಿವೃದ್ಧಿ ಕೇಂದ್ರದಲ್ಲಿ ಇಂದು ಸಂಜೆ ಸಮಾರೋಪಗೊಳ್ಳಲಿರುವ, ಎರಡು ದಿನಗಳ, ರಾಷ್ಟ್ರೀಯ ಕೃಷಿ ಸ್ಟಾರ್ಟ್‌ಅಪ್ ಎಕ್ಸ್‌ಪೋ-2025 ಉದ್ಘಾಟನಾ ಸಮಾರಂಭದಲ್ಲಿ, ಅವರು ಅತಿಥಿಯಾಗಿ ಪಾಲ್ಗೊಂಡು ಮಾತನಾಡಿದರು. ಆಧುನಿಕ ಯುಗ, ಆಯ್ಕೆಗಳು ಹಾಗೂ ನವೀನ ಆವಿಷ್ಕಾರಗಳ ಯುಗವಾಗಿದೆ. ಯೋಜನೆ ಮತ್ತು ಯೋಜನೆಗಳನ್ನು ವಾಣಿಜ್ಯಿಕ ಪ್ರಕಲ್ಪಗಳಾಗಿ, ರೂಪಿಸಲು ಇದು ಸುಸಮಯ ಎಂದರು. ಉಪ ಕುಲಪತಿ ಪಿ.ಎಲ್.ಪಾಟೀಲ ಮಾತನಾಡಿ, ಧಾರವಾಡ ಕೃಷಿ ವಿಶ್ವವಿದ್ಯಾಲಯದ, ರಾಷ್ಟ್ರೀಯ ಕೃಷಿ ಯೋಜನೆ ಅಭಿಯಾನದಡಿ, ಕೃಷಿಕ್ ಇನ್‌ಕ್ಯೂಬೇಟರ್ ಮೂಲಕ, 136 ಸ್ಟಾರ್ಟ್‌ಅಪ್ ಗಳಿಗೆ ಆಶ್ರಯ ನೀಡಿ, 14 ಕೋಟಿ ರೂಪಾಯಿ ಆರ್ಥಿಕ ಸಹಾಯ ಒದಗಿಸಿದೆ ಎಂದರು.

Karnataka Acceleration Network (KAN) Cohort-II ಗೆ ಗಣ್ಯರು ಚಾಲನೆ ನೀಡಿದರು. ದೇಶದ ವಿವಿಧ ಭಾಗಗಳಿಂದ, 150ಕ್ಕೂ ಹೆಚ್ಚು ನವೋದ್ಯಮಿಗಳ, ಕೃಷಿ ಸ್ಟಾರ್ಟ್‌ಅಪ್‌ಗಳು ಮೇಳದಲ್ಲಿ ಪಾಲ್ಗೊಂಡಿವೆ.

<><><>

ಕಲಬುರಗಿ ಜಿಲ್ಲೆಯ, ನಾಗವಿ, ಪ್ರಾಚೀನ 'ಘಟಕ' ವಿಶ್ವವಿದ್ಯಾಲಯಕ್ಕೆ ನೆಲೆಯಾಗಿತ್ತು ಎಂದು, ಪ್ರವಾಸೋದ್ಯಮ ಖಾತೆ ಸಚಿವ, ಎಚ್.ಕೆ ಪಾಟೀಲ ತಿಳಿಸಿದ್ದಾರೆ. ಬೆಂಗಳೂರಿನ, ವಿಧಾನಸೌಧದ ಸಮ್ಮೇಳನ ಸಭಾಂಗಣದಲ್ಲಿ, ಕರ್ನಾಟಕ ಸಂಸ್ಕೃತಿ ಸಮಾವೇಶವನ್ನು ಉದ್ಘಾಟಿಸಿ, ಅವರು ಮಾತನಾಡಿದರು. ಯುನೆಸ್ಕೋ ವಿಶ್ವ ಪರಂಪರೆ ಪಟ್ಟಿಯಲ್ಲಿ, ಲಕ್ಕಂಡಿ ಶೀಘ್ರ ಸ್ಥಾನ ಪಡೆಯಲಿದೆ. ನಾಮನಿರ್ದೇಶನದ ಕಾರ್ಯ ಇಲಾಖೆ ಕೈಗೊಂಡಿದೆ ಎಂದರು. ಜಾಗತಿಕ ಪ್ರವಾಸೋದ್ಯಮದ ನಕ್ಷೆಯಲ್ಲಿ, ಕರ್ನಾಟಕವನ್ನು ಪ್ರಮುಖ ತಾಣವಾಗಿಸಲು, ಕರ್ನಾಟಕ ಪ್ರವಾಸೋದ್ಯಮ ನೀತಿ - 2024-29 ಅನ್ನು ರೂಪಿಸಲಾಗಿದೆ. 1 ಟ್ರಿಲಿಯನ್ ಡಾಲರ್ ಪ್ರವಾಸೋದ್ಯಮ ಆಧಾರಿತ, ಆರ್ಥಿಕತೆ ರೂಪಿಸುವತ್ತ, ಪರಿವರ್ತನಾ ನೀಲ ನಕ್ಷೆಯಾಗಿದೆ ಎಂದರು.

<><><>

ಇಂಡಿಯಾ ಜಸ್ಟೀಸ್ ವರದಿ-2025ರ ಪ್ರಕಾರ, ರಾಜ್ಯ ಪೊಲೀಸ್ ಇಲಾಖೆ, ಕರ್ತವ್ಯ ನಿರ್ವಹಣೆಯಲ್ಲಿ, ದೇಶಕ್ಕೆ ಪ್ರಥಮ ಸ್ಥಾನ ಪಡೆದಿದೆ; 2024ರ ಹಿರಿಮೆಯನ್ನು ಕಾಯ್ದುಕೊಂಡಿದೆ ಎಂದು, ಗೃಹ ಖಾತೆ ಸಚಿವ ಜಿ.ಪರಮೇಶ್ವರ ತಿಳಿಸಿದ್ದಾರೆ. ಬೆಂಗಳೂರಿನ, ರಾಜ್ಯ ಪೊಲೀಸ್ ಪ್ರಧಾನ ಕಚೇರಿಯಲ್ಲಿ, "ಪ್ರಗತಿಯ ಸ್ಥಂಭಗಳು, ಧೈರ್ಯ ಮತ್ತು ಬದ್ಧತೆಯ ಪಥದಲ್ಲಿ" ಹೊತ್ತಗೆ ಬಿಡಗಡೆಗೊಳಿಸಿ, ಅವರು ಮಾತನಾಡಿದರು. ರಾಜ್ಯದಲ್ಲಿ ಡಿ.ಸಿ.ಆರ್.ಇ ಸಂಬಂಧಿ, 33 ಹೊಸ ಪೊಲೀಸ್ ಠಾಣೆ, ಕಾನೂನು ಮತ್ತು ಸುವ್ಯವಸ್ಥೆ ಹಾಗೂ ಸಂಚಾರ ಪೊಲೀಸ್ ಸಂಬಂಧಿ, 12 ಹೊಸ ಠಾಣೆಗಳು, ಎರಡು ನೂತನ ಯ.ಆರ್.ಬಿ. ಬಟಾಲಿಯನ್‌ಗಳನ್ನು ಸ್ಥಾಪಿಸಲಾಗಿದೆ ಎಂದರು.

<><><>

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(56 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಮಹಾತ್ಮ ಗಾಂಧೀಜಿ ಬದುಕೇ ಒಂದು ಸಂದೇಶ. ಅವರ ವ್ಯಕ್ತಿತ್ವ ಹಾಗೂ ಕೃತಿತ್ವ ದರ್ಶಿಸುವ ಕೃತಿಗಳ ಓದು, ಯುವಜನತೆಗೆ ದಾರಿದೀಪ ಎಂದು, ದಾವಣಗೆರೆ ವಿಶ್ವವಿದ್ಯಾಲಯದ, ಇತಿಹಾಸ ಮತ್ತು ಪುರಾತತ್ವ ವಿಭಾಗದ ಮುಖ್ಯಸ್ಥ ವೆಂಕಟರಾವ ಪಲಾಟೆ ಹೇಳಿದ್ದಾರೆ. ಗಾಂಧಿ ಆತ್ಮ ಕಥನ, 'ನನ್ನ ಸತ್ಯಾನ್ವೇಷಣೆ' ಕೃತಿ ಶತಮಾನೋತ್ಸವ ಹಾಗೂ ವಿನೋಬಾ ಭಾವೆ ಅವರ, ಭೂ ದಾನ ಚಳವಳಿಗೆ 75 ವ 'ಫ ತುಂಬಿದ ಹಿನ್ನೆಲೆ, ಬೆಂಗಳೂರಿನ, ಕರ್ನಾಟಕ ಗಾಂಧಿ ಸ್ಮಾರಕ ನಿಧಿ, ದಾವಣಗೆರೆಯ ಸರ್ಕಾರಿ ಪದವಿ ಮಹಾವಿದ್ಯಾಲಯದಲ್ಲಿ, ರಾಜ್ಯ ಮಟ್ಟದ ವಿಚಾರ ಸಂಕಿರಣ ಆಯೋಜಿಸಿತ್ತು. ಕಾರ್ಯಕ್ರಮವನ್ನು ಉದ್ಘಾಟಿಸಿ ಮಾತನಾಡಿದ ಅವರು, ಗಾಂಧೀಜಿ ಸ್ಮೃತಿ, ಸತ್ಯ, ತ್ಯಾಗ ಮತ್ತು ಅಹಿಂಸೆಯ, ವಿವೇಕ ಮಾರ್ಗದಲ್ಲಿ ನಮ್ಮನ್ನು ಮುನ್ನಡೆಸುತ್ತದೆ, ಎಂದರು.

<><><>

ವಿವಿಧ ಕಾರಣಗಳಿಂದಾಗಿ, ಗಣನೀಯ ಸಂಖ್ಯೆಯಲ್ಲಿ, ಒಳನಾಡು ವಿಮಾನಗಳ ಸಂಚಾರವನ್ನು, ಖಾಸಗಿ ಕಂಪೆನಿ ರದ್ದು ಪಡಿಸಿದ ಹಿನ್ನೆಲೆ, ಸುಗಮ ಯಾತ್ರೆ ಖಾತ್ರಿ ಪಡಿಸಿ, ಪ್ರಯಾಣಿಕರ ದಟ್ಟಣೆ ನಿರ್ವಹಿಸಲು, ಭಾರತೀಯ ರೇಲ್ವೆ ಹೊಸ ರೈಲುಗಳನ್ನು ಓಡಿಸುವ ಮೂಲಕ, ಅಗತ್ಯ ಕ್ರಮಗಳಿಗೆ ಮುಂದಾಗಿದೆ. ಸುಗಮ ಪ್ರಯಾಣ ಹಾಗೂ ತಂಗುವಿಕೆ ಖಚಿತಪಡಿಸಲು, ದೇಶಾದ್ಯಂತ 114ಕ್ಕೂ ಹೆಚ್ಚುವರಿ ಟ್ರಿಪ್‌ಗಳನ್ನು ನಿರ್ವಹಿಸುವ, ಒಟ್ಟು 37 ರೈಲುಗಳನ್ನು, 116 ಹೆಚ್ಚುವರಿ ಬೋಗಿಗಳೊಂದಿಗೆ, ವ್ಯವಸ್ಥೆ ಮಾಡಲಾಗಿದೆ. ದಕ್ಷಿಣ ರೇಲ್ವೆ ವಿಭಾಗ, 18 ಹೆಚ್ಚುವರಿ ರೈಲು ಸೇವೆಗಳನ್ನು ಕಲ್ಪಿಸಿದೆ.

<><><>

ರೇಲ್ವೆ ಖಾತೆ ರಾಜ್ಯ ಸಚಿವ ವಿ. ಸೋಮಣ್ಣ, ಇಂದು ಉತ್ತರಕನ್ನಡ ಜಿಲ್ಲೆಯ ಪ್ರವಾಸ ಕೈಗೊಳ್ಳಲಿದ್ದಾರೆ. ಸಂಜೆ 4 ಗಂಟೆಗೆ, ಕಾರವಾರ ರೇಲ್ವೆ ನಿಲ್ದಾಣಕ್ಕೆ ಭೇಟಿ ನೀಡಿ, ಪರಿಶೀಲಿಸಲಿದ್ದಾರೆ.

<><><>

ಮುಖ್ಯಮಂತ್ರಿ ಸಿದ್ದರಾಮಯ್ಯ ಹಾಗೂ ಉಪಮುಖ್ಯಮಂತ್ರಿ ಡಿ.ಕೆ ಶಿವಕುಮಾರ ಅವರು ಇಂದು ಹಾಸನ ಜಿಲ್ಲೆ ಪ್ರವಾಸ ಕೈಗೊಳ್ಳಲಿದ್ದಾರೆ. ಬೆಳಿಗ್ಗೆ 11.30 ಕ್ಕೆ ಹಾಸನದ ಬೂವನಹಳ್ಳಿ ಹೆಲಿಪ್ಯಾಡ್‌ಗೆ ಆಗಮಿಸಲಿದ್ದಾರೆ. ನಗರದ ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜು ಆವರಣದಲ್ಲಿ, ಸರ್ಕಾರಿ ಸೇವೆಗಳ ಸಮರ್ಪಣಾ ಸಮಾವೇಶ ಉದ್ಘಾಟಿಸಲಿದ್ದಾರೆ. ಕಂದಾಯ ಇಲಾಖೆ ದರಖಾಸ್ತು ಪೋಡಿ ಅಭಿಯಾನದಡಿ, 50 ಸಾವಿರಕ್ಕೂ ಹೆಚ್ಚು ಕುಟುಂಬಗಳ, ಅರ್ಹ ಫಲಾನುಭವಿಗಳಿಗೆ ಪೋತಿ ಖಾತೆ, ಕಂದಾಯ ಗ್ರಾಮ 94 -ಸಿ ಹಕ್ಕು ಪತ್ರಗಳನ್ನು ನೀಡಲಿದ್ದಾರೆ.

<><><>

2025ನೇ ಸಾಲಿನ, ಐದನೇ ಖೇಲೋ ಇಂಡಿಯಾ, ಅಂತರ್ ವಿಶ್ವವಿದ್ಯಾಲಯಗಳ ಅಥ್ಲೆಟಿಕ್ಸ್ ಕ್ರೀಡಾಕೂಟದಲ್ಲಿ, ಧಾರವಾಡ ಕರ್ನಾಟಕ ಮಹಾವಿದ್ಯಾಲಯದ, ಅಂತಿಮ ವರ್ಷದ ಬಿ.ಕಾಂ, ವಿದ್ಯಾರ್ಥಿ, ಹುಬ್ಬಳ್ಳಿಯ ನಾಗರಾಜ ದಿವಟೆ, 3 ಸಾವಿರ ಮೀಟರ್ ಸ್ವೀಪಲ್ ಚೇಸ್ ಓಟದಲ್ಲಿ, ಚಿನ್ನದ ಪದಕ ಗಳಿಸಿದ್ದಾರೆ. ರಾಜಸ್ಥಾನದ ಸವಾಯಿ ಮಾನಸಿಂಗ್ ಕ್ರೀಡಾಂಗಣದಲ್ಲಿ ನಡೆದ ಖೇಲೋ ಇಂಡಿಯಾ ಕ್ರೀಡಾಕೂಟದಲ್ಲಿ, ಒಟ್ಟು 9 ನಿಮಿ ' 52 ದಶಾಂಶ 9-3 ಸೆಕೆಂಡುಗಳಲ್ಲಿ, ಗುರಿ ತಲುಪಿ, ಪ್ರಥಮ ಸ್ಥಾನ ಗಳಿಸಿದ್ದಾರೆ. ನಾಗರಾಜ ತಮ್ಮ ಸಂತಸ ಹಂಚಿಕೊಂಡಿದ್ದಾರೆ.

<><><>

ನಾಗರಾಜ ದಿವಟೆ ಧ್ವನಿ 25 ಸೆಕೆಂಡುಗಳು

<><><>

ಖೇಲೋ ಇಂಡಿಯಾ, ಅಂತರ್ ವಿಶ್ವವಿದ್ಯಾಲಯಗಳ ಕ್ರೀಡಾಕೂಟದಲ್ಲಿ, ಬೆಂಗಳೂರಿನ, ಜೈನ ವಿಶ್ವವಿದ್ಯಾಲಯ 30 ಚಿನ್ನ, 9 ಬೆಳ್ಳಿ, 11 ಕಂಚಿನ ಪದಕಗಳೊಂದಿಗೆ ಒಟ್ಟು 50 ಪದಕಗಳನ್ನು ಜಯಿಸಿ, ನಾಲ್ಕನೇ ಸ್ಥಾನವನ್ನು ಅಲಂಕರಿಸಿದೆ. ಧಾರವಾಡದ ಕರ್ನಾಟಕ ವಿಶ್ವವಿದ್ಯಾಲಯ, 1 ಚಿನ್ನ, 1 ಬೆಳ್ಳಿ ಹಾಗೂ 1 ಕಂಚಿನ ಪದಕದೊಂದಿಗೆ, 42ನೇ ಸ್ಥಾನ ಪಡೆದಿದೆ.

<><><>

ವಿಜಯನಗರ ಜಿಲ್ಲೆ, ತುಂಗಭದ್ರಾ ಜಲಾಶಯದ 33 ಕ್ರಸ್ಟ್ ಗೇಟ್‌ಗಳ ಅಳವಡಿಕೆಗೆ, ಚಾಲನೆ ದೊರೆತಿದೆ. ಕಳೆದ ಆಗಸ್ಟ್ ನಲ್ಲಿ ಜಲಾಶಯದ 19ನೇ ಕ್ರಸ್ಟ್ ಗೇಟ್ ಕಳಚಿ ಬಿದ್ದ ಹಿನ್ನೆಲೆ, ಜಲಾಶಯ ತಜ್ಞರು, 33 ಕ್ರಸ್ಟ್ ಗೇಟ್ ಗಳನ್ನು ಹೊಸದಾಗಿ ಅಳವಡಿಸುವ ಸಲಹೆ ನೀಡಿದ್ದರು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

ಸಂವಿಧಾನ ಶಿಲ್ಪಿ, ಭಾರತರತ್ನ ಬಾಬಾಸಾಹೇಬ ಅಂಬೇಡ್ಕರ ಅವರ, 69ನೇ ಮಹಾಪರಿನಿರ್ವಾಣ ದಿನ; ನಾಡಿನಾದ್ಯಂತ, ಅರ್ಥಪೂರ್ಣ ಕಾರ್ಯಕ್ರಮ; ಶ್ರದ್ಧಾಸುಮನ ಅರ್ಪಣೆ.

ಧಾರವಾಡ ಕೃಷಿ ವಿಶ್ವವಿದ್ಯಾಲಯದ, ಕೃಷಿ ಇನ್‌ಕ್ಯೂಬೇಷನ್ ಅಡಿ, 136 ಕೃಷಿ ಸ್ಟಾರ್ಟ್‌ಅಪ್ ಗಳಿಗೆ, 14 ಕೋಟಿ ರೂಪಾಯಿ, ಆರ್ಥಿಕ ಸಹಾಯ.

ರಾಜ್ಯ ಪ್ರವಾಸೋದ್ಯಮ ನೀತಿ 2024-29; 1 ಟ್ರಿಲಿಯನ್ ಆರ್ಥಿಕ ವ್ಯವಹಾರದ ಗುರಿ.

ಖೇಲೋ ಇಂಡಿಯಾ, ಅಥ್ಲೆಟಿಕ್ಸ್ ಕ್ರೀಡಾಕೂಟ; ಹುಬ್ಬಳ್ಳಿಯ ನಾಗರಾಜ ದಿವಟೆಗೆ, ಚಿನ್ನದ ಪದಕ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>